

سفرنامہ

ادخلوا مصر ان شاء اللہ آمنین

شہر پنجمبرال وسفیر ان امن

ہم نے اپنے میزبان محترم سے پوچھا کہ یہ کیا سلسلہ ہے تو انہوں نے بتایا کہ یہاں لوگ اخوان اُسْلَمِیْن کے دینی پروگراموں میں جانے سے کتراتے ہیں کہ کبھی مخبرات (خفیہ والے) ان کی روپورث نہ کر دیں اس لئے دینی پروگراموں میں انہیں لانے کے لئے کچھ مالی اعانت کرنا پڑتی ہے تاکہ یہ تنظیم سے جڑے رہیں۔ میں نے کہا صاحب یہ بھی خوب ہے کہ تنظیم کچھ دیتی ہے، ہمارے ہاں تو کم و بیش سب تنظیمیں (چندہ) لیتی ہیں۔ ہمارے میزبان کے برابر بیٹھے ہوئے شیخ ابوعزت نے کہا آپ کے ہاں بھی یہ رواج پایا جاتا ہے اور میں نے لاہور میں اپنے پی ایچ ڈی کے سلسلہ میں قیام کے دوران ایک جماعت کے بعض کارکنان کے ساتھ کچھ وقت گزارا ہے انہیں بھی وظیفہ مل کرتا تھا۔ اور وہ بھی بھی اکثر اپنے جلوتوں میں دینی پیغمبر کے لئے جایا کرتے تھے۔

اخوان اُسْلَمِیْن مصروفی جدید فکر کی حامل مذہبی جماعت ہے اس کا اور ہماری جماعت اسلامی کا قارورہ ملتا ہے۔ کیونکہ وہ سید قطب کی فکر کے علم بردار ہیں اور ہماری جماعت اسلامی مولانا مودودی کی فکر کی..... اور شیخ زید رضا، سید قطب، جمال الدین افغانی اور حسن البناء پر دو نوں جماعتوں کے عقائدی و فکری ڈائٹ مل جاتے ہیں۔ مناسب معلوم ہوتا ہے کہ ہم اپنے قارئین کو اخوان اُسْلَمِیْن کے قیام کا پس مظہر بتاتے ہوئے باñی اخوان اور اخوان اُسْلَمِیْن کا مختصر ساتھ اپنے۔

ڈاکٹر محمد شفیق ذکی کے بقول اخوانی دعوت کی تاریخ پر نظر ڈالنے سے معلوم ہوتا ہے کہ یہ دعوت سب سے پہلے مرحوم حسن البناء کا نتیجہ فکر تھی۔ موصوف کے لڑکیں میں ان کے ساتھ اس دعوت نے نمود پروردش پائی، اپنے اولین دور میں وہ فتن و فنور اور بے حیائی کے خلاف بغاوت کے ایک چنگاری تھی جس نے نو عمر حسن البناء کے دل میں جو بھی ایک ابتدائی مدرسہ (مدرسہ شادا دینیہ) کے طالب علم تھے، نہر محدودی کے کنارے ایک باد بانی کشتی کے مستول پر آؤزیں خلاف تہذیب برہنہ مجسے دیکھنے پر بغاوت کی آگ بھڑکا دی سیم الفطرت پکڑو را پولیس ایشیش پہنچتا ہے اور اظہار غفرت کے ساتھ واقعکی اطلاع دیتا ہے۔ نیک دل تھانیدار بچے کی اس ایمانی غیرت سے متاثر اور اس کے مطالیے پر لیکہ کہتا ہوا فوراً موقع پر پہنچتا ہے، مالک

☆..... نبینی کے چون گربہ عاجز شود ☆☆☆ برآ روہ چنگال چشم پنگل.....☆

کشی کو نتیجہ کرتا اور بحسم اتنا نے کامکم دیتا ہے اور اس طرح بچ اپنے مقصد میں کامیاب ہو جاتا ہے۔ ایمانی بغاوت کی یہ آگ جو ایک چھوٹے بچ کے دل میں بھڑکی تھی برابر جلتی رہی اور تادم زیست ایک لحظ کے لئے بھی مختنڈی نہ ہوئی۔ مرور زمانہ کے ساتھ ایمان کا یہ مقدس شعلہ ان کے اندر اور پر سوز ہوتا گیا جس کو بعد میں وہ اپنی حیات آفرین عبارتوں میں منتقل کرتے چلے گئے جس کا اندازہ ان کے بعض اس طرح کے جملوں سے ہوتا ہے۔ ”ہمارے اور دوسرے لوگوں کے درمیان فرق صرف اتنا ہے کہ ان کا ایمان اوٹھتا ہوا، سوتا ہوا ہے، جس کی نسبات مانے کے لئے وہ تیار ہیں اور نہ اس کے مطابق عمل کرنے کیلئے، جبکہ یہی ایمان اخوان کے پہلوؤں میں زندہ و بیدار، قوی اور بھڑکتا ہوا پر سوز ایمان ہے۔“

یہ اتفاق ہی کا کارنامہ تھا کہ ان کے لئے ”مدرسہ رشد دینیہ“ کا انتخاب ابتدائی درسگاہ کی حیثیت سے ہوا، تاکہ ابتداء ہی سے وہ اس عظیم ترین مہم کے مناسب تربیت پا سکیں جو ان کی منتظر تھی، یعنی مصر کی سب سے زبردست دینی تحریک ”اخوان المسلمين“ کی رہنمائی و صدارت کی ذمہ داری سنjalیں، اور اخوان کے ”مرشد عام“ قرار پائیں۔

پھر جب وہ منہور (۱) کے ٹریننگ اسکول میں داخل ہوئے اور سلسلہ ”حصافیہ“ (۲) سے تعلق کے بعد اپنے شق سے متاثر ہوئے تو ان کے خیالات میں کچھ اور ترقی ہوئی، اب انہوں نے اپنے حصافی (۳) بھائیوں کے ساتھ مل کر ”انجمن حصافیہ اصلاحیہ“ قائم کی اور خود اس انجمن کے سیکریٹری کے فرائض انجام دیئے۔

منہور کے ٹریننگ اسکول میں تعلیم ختم کرنے کے بعد جب وہ تاہرہ آئے اور ”مدرسہ دارالعلوم العلیا“ (۱) میں داخل ہوئے تو یہاں ”جمعیۃ مکارم اخلاق اسلامیہ“ میں شامل ہو گئے۔ اس وقت قاہرہ میں یہ تھا ایک دینی جماعت تھی۔ حسن النباء پابندی سے اس جمیعت کے لکھروں میں شریک ہوتے رہے اور بعض مساجد میں ممتاز بالعلم علماء کے مواضع میں حاضری دیتے رہے۔

ایسا معلوم ہوتا ہے کہ تحریک اخوان کا خیال ان کے دماغ میں اس وقت سے جاگزین اور واضح ہو چکا تھا جب وہ دارالعلوم میں طالب علم تھے۔ ان کے والد احمد عبد الرحمن البنا (۱) ایک مشہور محقق عالم ہیں، حدیث میں جن کی مؤلفات بہت زبردست مقام رکھتی ہیں (الفتح البانی شرح مند الامام احمد بن حنبل اور مند شافعی سے کون واقف نہیں) اس طرح حسن البنا کی سیرت کی تکمیل اور دعوت دین کے میلانات کی تربیت میں ماحول کے مخصوص عوامل کے ساتھ خاندانی اور وراثتی عوامل بھی کار فمارا ہے۔

کے ۱۹۲۴ء میں حسن البنا نے دارالعلوم سے ڈپلومہ حاصل کیا۔ کائنٹ سے نکلنے کے ساتھ ہی وہ اسماعیلیہ (۱) کے گورنمنٹ پر امری سکول میں مدرس مقرر کر دیئے گئے۔ ۱۹۲۶ء کو وہ اسماعیلیہ روانہ ہو گئے۔ اس وقت ان کی عمر صرف ایکس سال تھی۔ اسماعیلیہ کے قیام میں ان کے دل پر برطانوی چھاؤنیاں اور ”نہر سویز کمپنی“، اس کا بالتر تسبیب مظہر تھیں، دوسری طرف ان کے لئے یہ جیز بھی بڑی الٰم انگیز ہوئی کہ شہر کے مسلمان فروغی دینی اختلافات اور گروہی تعصبات کی وجہ سے ٹکڑیوں میں بٹے ہوئے ہیں۔ ان حالات سے متاثر ہو کر وہ مسجد کے حاضر باشون سے ہٹ کر ہوٹلوں (ریستورانوں) میں آنے جانے والوں کی طرف متوجہ ہو گئے۔ ذی قعده ۱۹۲۷ء مطابق مارچ ۱۹۲۸ء میں حسن البنا نے اپنے مکان پر حضرات حافظ عبدالجید، احمد الحصری، فواد ابراهیم، عبدالرحمن حسب اللہ، اسماعیل غزالی مغربی سے ملاقات کی۔ یہ چھ غیور مسلمان جذبہ عمل سے سرشار تھے اور اسلام کی سر بلندی کے لئے کسی عملی پروگرام کے طالب و جویا۔ سوال پیدا ہوا کہ کس نام سے ہم اپنے کوموسوم کریں؟ انجمن، کلب، سلسہ، یمنی، یا کچھ اور تاکہ ہم ایک قانونی حیثیت حاصل کر سکیں جس کا جواب حسن البنا کی طرف سے یہ تھا کہ نہ یہ نہ وہ۔ اسماء و مظاہر پر ہماری نظر نہ ہونا چاہئے ہمارے اس پہلے اجتماع کی بنیاد ایک مخصوص طرز فکر اور عملی و مغوی حقائق ہوتا چاہیں۔ ہم اسلام کی خدمت میں باہم دگر بھائی بھائی ہیں، ہم الاخوان المسلمون ہیں اور یہ کافی ہے۔

اس طرح اچانک جو خیال آیا تھا وہ ایک مستقل نام ہو گیا۔ ان چھ افراد سے اخوان المسلمين کی اولین تشکیل ہوئی جو ایک مخصوص طرز فکر و طریقہ حیات اور مذکورہ نام کے حامل تھے۔ اس طرح اخوان المسلمين کی تحریک کا نتیجہ ان چھ مسلمانوں کے نقوش میں پڑا۔ اخوانیوں پر مختلف ادوار میں سرکاری سطح سے پابندیاں عائد ہوتی رہیں۔ ان کے متعدد سربراہوں اور سرکردہ افراد کو قید و بند کی صعقوتوں سے گزرنا پڑا اور بعض کو تو جان سے ہاتھ دھونا پڑے، کیونکہ یہ ایک مذہبی قوت کے طور پر ابھر رہے تھے جو یکلور عناصر کے لئے کسی صورت قابل قبول نہ تھی۔ ۱۹۸۱ء میں اخوان المسلمين نے حزب اعمل اور حزب الاحرار کے ساتھ مل کر عام انتخابات میں حصہ لیا اور ۱۹۸۲ء میں حاصل کرنے میں کامیاب ہو گئے۔ ان اراکان نے مجلس الشعب (قوى اسلامی) میں حزب اختلاف کا بھرپور کردار ادا کیا۔ ۱۹۹۰ء کے انتخابات کا بایکاٹ کیا گیا۔ ۱۹۹۳ء میں صدر حسنی مبارک کے تیری بار صدر بننے کے خلاف احتجاج کے نتیجہ میں اخوانیوں کے کارکنوں اور رہنماؤں پر فوجی عدالتوں میں مقدمات قائم ہوئے جن میں سے ۵۲ کو جیل کی سزا ہوئی۔

آج کل مصر میں اخوان المسلمين ہی کی حکومت ہے۔ مگر یہ حکومت اتنی کمزور ہے کہ فریضہ نماز

کو بھی فریض کے طور پر عوام پر تافتہ کرنے اور اقامت صلوٰۃ کے حوالہ سے اتنا کام کرنے سے بھی عاری ہے جتنا مرہوم صدر پاکستان جنگل محمد ضیاء الحق نے اسکیلے کرد़ الٰ۔ اخوان المسلمين کو مصر میں اقتدار تو مل گیا ہے مگر اقتدار کی مہماں تھا حال کسی اور کے ہاتھ میں ہے۔

مصر کی بعض ان مساجد کی زیارت کا موقع بھی ملا جہاں اخوانیں کی اکثریت ہے اور ان مساجد میں ان کے دوں قرآن کے سلسلے قائم ہیں۔ ایک روز ایک مسجد میں نماز ادا کر کے ہم نکل رہے تھے کہ ایک صاحب نے پر جوش سلام و مصافحہ کیا اور کہنے لگا۔ انت باکستانی.....؟ ہم نے کہا نم..... کہنے لگا باکستان اسلام مجبوط۔ پھر اس سے تفصیلی بات چیت کے لئے ایک قریبی ہوٹل (تہوہ) میں ہم بینجھ گئے۔ تو اس نے کہا کہ یہاں داڑھی والوں کا مرائب کیا جاتا ہے (یعنی ان پر نظر رکھی جاتی ہے) آپ کب سے ادھر ہیں؟ ہم نے کہا یہی کوئی ہفتہ بھر سے کہنے لگا محتاط ہیں کہ ہماری حکومت ہر داڑھی والے شخص کو اپنا شمن خیال کرتی ہے۔

مصر غیربروں کا شہر (ملک) ہے اور یہاں کے بعض لوگ تو حقیقتاً اسرائیلی (یہودی) ہیں جبکہ بعض بنی اسرائیل کی باقیات ہیں۔ شاہ ماقوں مصر کو جناب رسالت مآب علیٰ اللہ نے اسلام کی دعوت پر منی جو خط تحریر فرمایا تھا اس کی برکت سے اہل مصر کا رشتہ اہل اسلام سے اسی وقت قائم ہو گیا تھا۔ اگرچہ شاہ مصر نے اس وقت اسلام تو قبول نہ کیا، تاہم سفیر اسلام کا اعزاز و اکرام اور اللہ کے رسول کی عزت و توقیر جس طرح سے کی وہ اپنی مثال آپ ہے۔ اس نے حضور کے گرامی نامہ کو ہاتھی دانت سے بنی ایک خوبصورت ڈبیا میں سجا کے رکھا۔ دو کینیز میں ایک چھر اور خلعت فاخرہ پیش کی، ان کینیزوں میں سے ایک سیدہ ماریہ قبطیہ ہوئیں جو حضور علیٰ اللہ نے حرم میں داخل ہو کر حضرت ابراہیم بن محمد کی ماں بنی کاشرف پا گئیں اور دوسرا کینیز سے حضرت حسان کا نکاح ہوا۔ یہ پہلا موقع تھا کہ اسلام نے باب مصر پر دستک دی تھی۔ مصر اس وقت شہنشاہ روم کے تابع تھا اور افریقیہ میں عیسائیت کا مرکز بھی..... حضرت حاطب بن ابی بلع سفیر اسلام بن کر مصر گئے تھے، نامہ مبارک انہی نے شاہ مصر کو پیش کیا تھا، مورخ و اقدی کا بیان ہے کہ ایک شب شاہ بن کر مصر نے حضرت حاطب سے ملاقات میں کہا لولا الملک (یعنی ملک الروم) الاسلام۔ اگر شہنشاہ روم کا ذرہ ہوتا تو میں مسلمان ہو جاتا اور ایک روایت کے مطابق اس نے کہا میں اس نبی محترم کا منتظر تھا اور میرا خیال تھا کہ ان کا ظہور شام میں ہو گا۔ اگر مجھے میری بادشاہت کے جاتے رہنے کا خوف نہ ہوتا تو میں ابھی اسلام قبول کر لیتا۔

بہر کیف مصری فتح کا سہرا حضرت عمر بن العاص کے سر بجا تھا۔ وہ ذوالحجہ کے میئے میں فلسطین سے مصر کی جانب متوجہ ہوئے اور یہ ۱۹ جنوری یعنی ۶۲۸ھ عیسوی کی بات ہے۔ نماز عید الاضحیٰ کے بعد انہوں نے مصر کی جانب پیش قدمی کی اور حضرت عمر بن خطاب رضی اللہ عنہ سے پیشگی اجازت لے کر انہوں نے مصر کا رخ کیا تھا اس اجازت کے وقت ایک دچپس صورت حال پیدا ہوئی۔ امیر المؤمنین بلا خلاف حضرت عمر بن خطاب (رضی اللہ عنہ و عن اولادہ) نے حضرت عمر بن العاص سے فرمایا تو مصر کی جانب روانہ ہو جاؤ اور میں استخارہ کرتا ہوں۔ اگر مجھے استخارہ میں مصر پر حملہ کی تائید ملے گی تو تمہیں مطلع کروں گا اور اگر معاملہ برکس ہو تو مجھی تمہیں اطلاع دی جائے گی۔ تم میرے خط کا انتظار کرنا لیکن اگر تم میراخط ملنے سے پہلے مصر میں داخل ہو پکتوالہ کی مدد پر بھروسہ کرتے ہوئے پیش قدمی جاری رکھنا اور اگر تمہارے مصر میں داخل ہونے سے قبل میراخط ملنے کا حکم ہو تو وہیں سے واپس لوٹ آتا۔

مؤرخین لکھتے ہیں کہ حضرت عمر و ابن العاص کو فتوحات کا بہت شوق تھا، وہ مصر کی مضافاتی بستیوں کے قریب تھے کہ امیر المؤمنین کا نامہ برآ گیا، حضرت عمر و ابن العاص اس سے باتم کرتے کرتے آگے بڑھتے رہے اور خط نہیں لیا۔ آنکہ مصر کی ایک بستی عریش میں داخل ہو گئے۔ پھر خط لیا کھولا تو حکم واپسی کا تھا۔ مگر آپ نے اپنے ساتھیوں سے کہا کہ مجھے امیر المؤمنین نے عہد لیا تھا کہ اگر میراخط ملنے سے پہلے تم مصر میں داخل ہو پکتوالہ کا نام لے کر پیش قدمی جاری رکھنا۔ سوتھ جانتے ہو کہ یہ سی (عریش) مصر کی ایک بستی ہے۔ لہذا اللہ کی مدد پر بھروسہ کرتے ہوئے آگے بڑھتے رہو۔ پھر زمانے نے دیکھا کہ مصر فتح ہو گیا۔ اور اسے فتح کیا سفیر ان امن نے رسول اللہ ﷺ کے غلاموں نے اسلام کے شیروں نے

اللہ اکبر ہماری خوش قسمتی کی بھی کوئی انتہا ہے کہ ہم آج اس مصر میں ہیں جو سر اور رسول سیدنا عمر بن خطاب رضی اللہ عنہ کے دور میں فتح ہوا اور جسے حضرت عمر و ابن العاص رضی اللہ عنہ نے فتح کیا تھا۔ یوں محسوس ہوتا تھا جیسے یہ کوئی اپنی سرز میں نہ ہو بلکہ اپنا ہی دوسرا گھر ہو۔ لوگ ملساں، تکلفات سے بے نیاز، کھلے ڈلے مزاج کے مالک، محبت کرنے والے، ان تمام خوبیوں سے مزین جو ہمارے بر صیر کے معاشرے کی ہیں۔ اور انہی عادات کے مالک جو ہمارے ملک و قوم کے لوگوں کی ہیں۔ خوبیاں بھی ویسی اور بشری کمزوریاں بھی اسی طرح کی۔ بعض معاملات میں وہ ہم سے آگے اور بعض میں ہم نے خود کو ان سے آگے پایا۔ (ساتھ رہیے گا، سفر جاری ہے)